
Gurusevamahatmyam

ಗುರುಸೇವಾಮಾಹಾತ್ಮ್ಯಂ

Document Information



Text title : Gurusevamahatmyam

File name : gurusevAmAhAtmyam.itx

Category : deities_misc, brahmavaivartapurANa, gurudev, mAhAtmya

Location : doc_deities_misc

Proofread by : PSA Easwaran

Description/comments : brahmavaivartapurANa | gaNapatikhaNDa | adhyAya 44/58-76||

Latest update : March 22, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2025

sanskritdocuments.org

ಗುರುಸೇವಾಮಾಹಾತ್ಮ್ಯಂ



ವಿಷ್ಣುರುವಾಚ .

ಶ್ವೇತದ್ವೀಪಾದಾಗತೋಽಹಂ ಜ್ಞಾತ್ವಾ ಕೋಲಾಹಲಂ ಚ ವಃ .
ಅಸ್ಯ ರಾಮಸ್ಯ ರಕ್ಷಾರ್ಥಂ ಕೃಷ್ಣಭಕ್ತಸ್ಯ ಸಾಂಪ್ರತಂ .. 56..
ನೈತೇಷಾಂ ಕೃಷ್ಣಭಕ್ತಾನಾಮಶುಭಂ ವಿದ್ಯತೇ ಕ್ವಚಿತ್ .
ರಕ್ಷಾಮಿ ತಾಂಶ್ಚಕ್ರಹಸ್ತೋ ಗುರುಮನ್ಯಂ ವಿನಾ ಶಿವ .. 57..
ನಾಹಂ ಪಾತಾ ಗುರೌ ರುಷ್ಠೇ ಬಲವದ್ಗುರುಹೇಲನಂ .
ತತ್ಪರಃ ಪಾತಕೀ ನಾಸ್ತಿ ಸೇವಾಹೀನೋ ಗುರೋಶ್ಚ ಯಃ .. 58..
ಮಾನ್ಯಃ ಪೂಜ್ಯಶ್ಚ ಸರ್ವೇಭ್ಯಃ ಸರ್ವೇಷಾಂ ಜನಕೋ ಭವೇತ್ .
ಅಹೋ ಯಸ್ಯ ಪ್ರಸಾದೇನ ಸರ್ವಾನ್ಪಶ್ಯತಿ ಮಾನವಃ .. 59..
ಜನಕೋ ಜನ್ಮದಾನಾಚ್ಚ ಪಾಲನಾಚ್ಚ ಪಿತಾ ನೃಣಾಂ .
ತತೋ ವಿಸ್ತಾರಕರಣಾತ್ಕಲಯಾ ಸ ಪ್ರಜಾಪತಿಃ .. 60..
ಪಿತುಃ ಶತಗುಣಂ ಮಾತಾ ಪೋಷಣಾದ್ಗರ್ಭಧಾರಣಾತ್ .
ವಂದ್ಯಾ ಪೂಜ್ಯಾ ಚ ಮಾನ್ಯಾ ಚ ಪ್ರಸೂನ್ಯಾದ್ವೈ ವಸುಂಧರಾ .. 61..
ಮಾತುಃ ಶತಗುಣಂ ವಂದ್ಯಃ ಪೂಜ್ಯೋ ಮಾನ್ಯೋಽನ್ನದಾಯಕಃ .
ಯದ್ವಿನಾ ನಶ್ವರೋ ದೇಹೋ ವಿಷ್ಣುಶ್ಚ ಕಲಯಾಽನ್ನದಃ .. 62..
ಅನ್ನದಾತುಃ ಶತಗುಣೋಽಭೀಷ್ಟದೇವಃ ಪರಃ ಸ್ಮೃತಃ .
ಗುರುಸ್ತಸ್ಮಾಚ್ಛತಗುಣೋ ವಿದ್ಯಾಮಂತ್ರಪ್ರದಾಯಕಃ .. 63..
ಅಜ್ಞಾನತಿಮಿರಾಚ್ಛನ್ನಂ ಜ್ಞಾನದೀಪೇನ ಚಕ್ಷುಷಾ .
ಯಃ ಸರ್ವಾರ್ಥಂ ದರ್ಶಯತಿ ತತ್ಪರೋ ನೈವ ಬಾಂಧವಃ .. 64..
ಗುರುದತ್ತೇನ ಮಂತ್ರೇಣ ತಪಸೇಷ್ಟಸುಖಂ ಲಭೇತ್ .
ಸರ್ವಜ್ಞತ್ವಂ ಸರ್ವಸಿದ್ಧಿಂ ತತ್ಪರೋ ನೈವ ಬಾಂಧವಃ .. 65..
ಸರ್ವಂ ಜಯತಿ ಸರ್ವತ್ರ ವಿದ್ಯಯಾ ಗುರುದತ್ತಯಾ .
ತಸ್ಮಾತ್ಪೂಜ್ಯೋ ಹಿ ಜಗತಿ ಕೋ ವಾ ಬಂಧುಸ್ತತೋಽಧಿಕಃ .. 66..
ವಿದ್ಯಾಂಧೋ ವಾ ಧನಾಂಧೋ ವಾ ಯೋ ಮೂಢೋ ನ ಭಜೇದ್ಗುರುಂ .
ಬ್ರಹ್ಮಹತ್ಯಾದಿಭಿಃ ಪಾಪೈಃ ಸ ಲಿಪ್ತೋ ನಾತ್ರ ಸಂಶಯಃ .. 67..
ದರಿದ್ರಂ ಪತಿತಂ ಕ್ಷುದ್ರಂ ನರಬುದ್ಧ್ಯಾಽಽಚರೇದ್ಗುರುಂ .

ತೀರ್ಥಸ್ನಾತೋಽಪಿ ನ ಶುಚಿರ್ನಾಧಿಕಾರೀ ಚ ಕರ್ಮಸು .. 68..
ಪಿತರಂ ಮಾತರಂ ಭಾರ್ಯಾಂ ಗುರುಪತ್ನೀಂ ಗುರುಂ ಪರಂ .
ಯೋ ನ ಪುಷ್ಣಾತಿ ಕಾಪಟ್ಯಾತ್ಸ ಮಹಾಪಾತಕೀ ಶಿವ .. 69..
ಗುರುಬ್ರಹ್ಮಾ ಗುರುವಿಷ್ಣುರ್ಗುರುರ್ದೇವೋ ಮಹೇಶ್ವರಃ .
ಗುರುರೇವ ಪರಂ ಬ್ರಹ್ಮ ಗುರುರ್ಭಾಸ್ಕರರೂಪಕಃ .. 70..
ಗುರುಶ್ಚಂದ್ರಸ್ತಥೇಂದ್ರಶ್ಚ ವಾಯುಶ್ಚ ವರುಣೋಽನಲಃ .
ಸರ್ವರೂಪೋ ಹಿ ಭಗವಾನ್ಪರಮಾತ್ಮಾ ಸ್ವಯಂ ಗುರುಃ .. 71..
ನಾಸ್ತಿ ವೇದಾತ್ಪರಂ ಶಾಸ್ತ್ರಂ ನ ಹಿ ಕೃಷ್ಣಾತ್ಪರಃ ಸುರಃ .
ನಾಸ್ತಿ ಗಂಗಾಸಮಂ ತೀರ್ಥಂ ನ ಪುಷ್ಪಂ ತುಲಸೀದಲಾತ್ .. 72..
ನಾಸ್ತಿ ಕ್ಷಮಾವತೀ ಭೂಮೇಃ ಪುತ್ರಾನ್ನಾಸ್ತ್ಯಪರಃ ಪ್ರಿಯಃ .
ನ ಚ ದೈವಾತ್ಪರಾ ಶಕ್ತಿಸೈಕಾದಶ್ಯಾಃ ಪರಂ ವ್ರತಂ .. 73..
ಶಾಲಗ್ರಾಮಾತ್ಪರೋ ಯಂತ್ರೋ ನ ಕ್ಷೇತ್ರಂ ಭಾರತಾತ್ಪರಂ .
ಪರಂ ಪುಣ್ಯಸ್ಥಲಾನಾಂ ಚ ಪುಣ್ಯಂ ವೃಂದಾವನಂ ಯಥಾ .. 74..
ಮೋಕ್ಷದಾನಾಂ ಯಥಾ ಕಾಶೀ ವೈಷ್ಣವಾನಾಂ ಯಥಾ ಶಿವಃ .
ನ ಪಾರ್ವತ್ಯಾಃ ಪರಾ ಸಾಧ್ವೀ ನ ಗಣೇಶಾತ್ಪರೋ ವಶೀ .. 75..
ನ ಚ ವಿದ್ಯಾಸಮೋ ಬಂಧುರ್ನಾಸ್ತಿ ಕಶ್ಚಿದ್ಗುರೋಃ ಪರಃ .
ವಿದ್ಯಾದಾತುಃ ಪುತ್ರದಾರೌ ತತ್ಸಮೌ ನಾತ್ರ ಸಂಶಯಃ .. 76..
ಗುರುಸ್ತ್ರಿಯಾಂ ಚ ಪುತ್ರೇ ಚಾಪ್ಯಭವದ್ರಾಮಹೇಲನಂ .
ಪರಂ ಸಮ್ಸಾರಜನಂ ಕರ್ತುಮಾಗತೋಽಹಂ ತವಾಲಯಂ .. 77..
ಇತಿ ಬ್ರಹ್ಮವೈವರ್ತಪಹರಾಣೇ ಗಣಪತಿಖಂಡೇ ಚತುಶ್ಚತ್ವಾರಿಂಶಾಧ್ಯಾಯಾಂತರ್ಗತಂ
ಗುರುಸೇವಾಮಾಹಾತ್ಮ್ಯಂ ಸಮಾಪ್ತಂ .
ಬ್ರಹ್ಮವೈವರ್ತಪುರಾಣ . ಗಣಪತಿಖಂಡ . ಅಧ್ಯಾಯ 44/58-76..
brahmavaivartapurANa . gaNapatikhaNDa . adhyAya 44/58-76..
Proofread by PSA Easwaran

Gurusevamahatmyam

pdf was typeset on March 22, 2025

Please send corrections to sanskrit@cheerful.com

